

REGIONAL NEWS UNIT, AIR CUTTACK

Morning Bulletin (7.05 AM)

30th March - 2024

News Editor : Tapan Kumar Moharana

Desk

ଭାରତରତ୍ନ ସମ୍ମାନ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ନୂଆଦିଲ୍ଲୀରେ ରାଷ୍ଟ୍ରପତି ଭବନରେ ୫ ଜଣ ସୁନାମଧ୍ୟ ବ୍ୟକ୍ତିବିଶେଷଙ୍କୁ ଭାରତରତ୍ନ ସମ୍ମାନରେ ସମ୍ମାନିତ କରିବେ । ମରଣୋତ୍ତର ଭାବେ ପୂର୍ବତନ ପ୍ରଧାନମନ୍ତ୍ରୀ ଚୌଧୁରୀ ଚରଣ ସିଂହ ଏବଂ ପି. ଭି. ନରସିଂହ ରାଓଙ୍କୁ ଭାରତରତ୍ନ ସମ୍ମାନରେ ସମ୍ମାନିତ କରାଯିବ । ସେହିଭଳି ବିହାରର ପୂର୍ବତନ ମୁଖ୍ୟମନ୍ତ୍ରୀ କର୍ପୂରୀ ଠାକୁର ଏବଂ ସବୁଜ ବିପ୍ଳବର କର୍ଣ୍ଣଧାର ତଥା ବିଶିଷ୍ଟ କୃଷି ବୈଜ୍ଞାନିକ ଏମ୍.ଏସ୍. ସ୍ୱାମୀନାଥନ୍କୁ ମଧ୍ୟ ମରଣୋତ୍ତର ଭାବେ ଏହି ସମ୍ମାନ ପ୍ରଦାନ କରାଯିବ । ଏମାନଙ୍କ ବ୍ୟତୀତ ପୂର୍ବତନ ଉପପ୍ରଧାନମନ୍ତ୍ରୀ ଭାରତୀୟ ଜନତା ପାର୍ଟିର ବରିଷ୍ଠ ନେତା ଲାଲକୃଷ୍ଣ ଆଡ଼ୱାନୀଙ୍କୁ ଭାରତରତ୍ନ ସମ୍ମାନରେ ସମ୍ମାନିତ କରାଯିବ ।

ଗହମ ମହଜୁଦ ସ୍ଥିତି

ସାମଗ୍ରିକ ଖାଦ୍ୟ ନିରାପତ୍ତାକୁ ପରିଚାଳନା କରିବା ଏବଂ ଅସାଧୁ କଳାବଜାରୀ ରୋକିବାପାଇଁ ସମସ୍ତ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳର ବ୍ୟବସାୟୀମାନଙ୍କୁ ଗହମ ମହଜୁଦ ସ୍ଥିତି ବାଧ୍ୟତାମୂଳକ ଭାବେ ଘୋଷଣା କରିବାକୁ ଖାଦ୍ୟ ବଣ୍ଟନ ବିଭାଗ ପକ୍ଷରୁ ନିର୍ଦ୍ଦେଶ ଦିଆଯାଇଛି । ପ୍ରତି ଶୁକ୍ରବାର ଦିନ ପୋର୍ଟାଲରେ ଗହମର ମହଜୁଦ ସ୍ଥିତି ସମ୍ପର୍କରେ ସୂଚନା ଦେବାକୁ କୁହାଯାଇଛି । ଏଥିସହ ପୋର୍ଟାଲରେ ମହଜୁଦ ସମ୍ପର୍କିତ ତଥ୍ୟ ନିୟମିତ ସଠିକ୍ ଭାବେ ପ୍ରକାଶିତ ହେଉଛି କି ନାହିଁ, ତାହା ସୁନିଶ୍ଚିତ କରିବାପାଇଁ ସମସ୍ତ ସମ୍ପୃକ୍ତ ବୈଧାନିକ ସଂସ୍ଥା ଅନୁଧ୍ୟାନ କରିବ । ପୋର୍ଟାଲରେ ପଞ୍ଜିକୃତ ହୋଇ ନ ଥିବା କୌଣସି ସଂସ୍ଥା ନିଜକୁ ପଞ୍ଜୀକରଣ କରି ପ୍ରତି ଶୁକ୍ରବାର ଦିନ ଗହମ ମହଜୁଦ ସ୍ଥିତି ସମ୍ପର୍କରେ ସୂଚନା ଦାଖଲ କରିପାରିବେ ।

Desk

ଜନଶୁଣାଣି ପୋର୍ଟାଲ୍

ସାଧାରଣ ନିର୍ବାଚନ ଶେଷ ହେବା ପର୍ଯ୍ୟନ୍ତ ଜନ ଅଭିଯୋଗ ଶୁଣାଣି ପାଇଁ ଲୋକମାନେ ଜନଶୁଣାଣି ପୋର୍ଟାଲ୍ ଜରିଆରେ ଅଭିଯୋଗ କରିପାରିବେ । ନିର୍ବାଚନ ଆଦର୍ଶ ଆଚରଣ ବିଧି ବଳବତ୍ତର ଥିବାରୁ ଏହି

ସମୟରେ ଜନଶୁଣାଣି ପୋର୍ଟାଲ୍ ଜରିଆରେ ଆସୁଥିବା ମାମଲାଗୁଡ଼ିକର ସମାଧାନ କରାଯିବ । ଏହି ଅଭିଯୋଗଗୁଡ଼ିକୁ ସମ୍ପୂର୍ଣ୍ଣ ବିଭାଗ କିମ୍ବା ଅଧିକୃତ କର୍ତ୍ତୃପକ୍ଷ ଦ୍ୱାରା ସମାଧାନ ପାଇଁ ପଦକ୍ଷେପ ନେବେ ବୋଲି ସାଧାରଣ ପ୍ରଶାସନ ବିଭାଗର ଅତିରିକ୍ତ ମୁଖ୍ୟ ଶାସନ ସଚିବ ସୁରେନ୍ଦ୍ର କୁମାର ସମସ୍ତ ବିଭାଗର ସଚିବ, ପୁଲିସ ମହାନିର୍ଦ୍ଦେଶକ, ଜିଲ୍ଲାପାଳ ଓ ଆରକ୍ଷୀ ଅଧୀକାରୀଙ୍କୁ ପତ୍ର ଲେଖିଛନ୍ତି ।

Desk

ଓଡ଼ିଶା ଦିବସ

ଚଳିତ ବର୍ଷ ନିର୍ବାଚନ ଆଦର୍ଶ ଆଚରଣ ବିଧି ମଧ୍ୟରେ ଓଡ଼ିଶା ଦିବସ ପାଳନ କରାଯିବ । ଏଥିପାଇଁ ସୂଚନା ଓ ଲୋକସମ୍ପର୍କ ବିଭାଗ ପ୍ରମୁଖ ଶାସନ ସଚିବ ସଞ୍ଜୟ କୁମାର ସିଂହଙ୍କୁ ଅଧ୍ୟକ୍ଷତାରେ ଏକ ଆଭାସୀ ବୈଠକ ଅନୁଷ୍ଠିତ ହୋଇଯାଇଛି । ଏହି କାର୍ଯ୍ୟକ୍ରମକୁ କୌଣସି ରାଜନୈତିକ ବ୍ୟକ୍ତିବିଶେଷଙ୍କୁ ଆମନ୍ତ୍ରଣ କରାଯିବ ନାହିଁ । ଏଥିରେ ସରକାରୀ କାର୍ଯ୍ୟକ୍ରମର ପ୍ରଚାର ପ୍ରସାର ଏବଂ ଦଳୀୟ ଚିହ୍ନ ମଧ୍ୟ ବ୍ୟବହାର କରାଯିବ ନାହିଁ । ଏହି ଅବସରରେ କୌଣସି ଶୋଭାଯାତ୍ରା, ରାଜନୈତିକ ଭାଷଣ ବା ପ୍ରଚାର ସହ ମାନପତ୍ର ଓ ଫଳକ ଆଦି ପ୍ରଦାନ ନ କରିବାକୁ ନିଷ୍ପତ୍ତି ନିଆଯାଇଛି ।

ଏ.ସି. ବସ୍ ଉଡ଼ା

ସାଧାରଣ ନିର୍ବାଚନ କାର୍ଯ୍ୟରେ ନିୟୋଜିତ ହେବାକୁ ଥିବା ଶୀତତାପ ନିୟନ୍ତ୍ରିତ ଯାତ୍ରୀବାହୀ ଗାଡ଼ିପାଇଁ ରାଜ୍ୟ ବାଣିଜ୍ୟ ଓ ପରିବହନ ବିଭାଗ ପକ୍ଷରୁ ଦର ବୃଦ୍ଧି କରାଯାଇଛି । ୨୦ ଆସନ ବିଶିଷ୍ଟ ଏ.ସି. ବସ୍ ପାଇଁ ୨୦୦ ଟଙ୍କା, ୨୧ରୁ ୩୧ଟି ଆସନ ଥିଲେ ୨୫୦ ଟଙ୍କା, ୩୨ରୁ ୪୦ ଆସନ ବିଶିଷ୍ଟ ବସ୍ ପାଇଁ ୩୫୦ ଟଙ୍କା ଏବଂ ୪୧ରୁ ଅଧିକ ଆସନ ଥିବା ଏ.ସି. ବସ୍ ପାଇଁ ୪୦୦ ଟଙ୍କା ଦର ବୃଦ୍ଧି କରାଯାଇଛି ।

Met. O.

ପାଣିପାଗ

ରାଜ୍ୟରେ ତାପମାତ୍ରା ବୃଦ୍ଧି ପାଇଛି । ଗତକାଳି ୫ଟି ସହରରେ ତାପମାତ୍ରା ୪୦ ଡିଗ୍ରୀ ରହିଥିଲାବେଳେ ଗ୍ରୀଷ୍ମ ଓ ଆର୍ଦ୍ରପାଗ ଲାଗି ରହିବ ବୋଲି ଭୁବନେଶ୍ୱରସ୍ଥିତ ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ର ପକ୍ଷରୁ ସୂଚନା ଦିଆଯାଇଛି । ଏଥିସହିତ କେତେକ ଜିଲ୍ଲାରେ ଘଡ଼ଘଡ଼ି ସହ ସାମାନ୍ୟରୁ ମଧ୍ୟମ ଧରଣର ବର୍ଷା ହେବାର ସମ୍ଭାବନା ରହିଛି । ଆସନ୍ତା ୨ ଦିନ ମଧ୍ୟରେ ଦିନ ତାପମାତ୍ରା ୨ ଡିଗ୍ରୀ ବୃଦ୍ଧି ପାଇବ ବୋଲି ପାଣିପାଗ ବିଭାଗ ପକ୍ଷରୁ ଆକଳନ କରାଯାଇଛି ।

୨ ହଜାର ଟଙ୍କିଆ ନୋଟ୍ ବଦଳ

୨୦୨୪-୨୫ ଆର୍ଥିକ ବର୍ଷର ପ୍ରଥମ ଦିନ ଅର୍ଥାତ୍ ଏପ୍ରିଲ ପହିଲାରେ ଦୁଇ ହଜାର ଟଙ୍କିଆ ନୋଟ୍ ବଦଳ ବନ୍ଦ ରହିବ । ଭାରତୀୟ ରିଜର୍ଭ ବ୍ୟାଙ୍କ ପକ୍ଷରୁ ଏହି ସୂଚନା ଦିଆଯାଇଛି । ଖାତାର ବାର୍ଷିକ କ୍ଲୋଜିଙ୍ଗ୍ ସହ ଜଡ଼ିତ କାର୍ଯ୍ୟଗୁଡ଼ିକ ମଧ୍ୟରେ ଆର୍.ବି.ଆଇ.ର ୧୯ଟି ପ୍ରାଧିକୃତ ଶାଖାରେ ଏପ୍ରିଲ ୧ ତାରିଖ ଦିନ ନୋଟ୍ ବଦଳ ସୁବିଧା ଉପଲବ୍ଧ ହେବ ନାହିଁ । ତେବେ ଏହା ଏପ୍ରିଲ ୨ ତାରିଖରୁ ପୁଣି ଥରେ ଆରମ୍ଭ ହେବ ବୋଲି ଆର୍.ବି.ଆଇ. ପକ୍ଷରୁ କୁହାଯାଇଛି ।

+୨ - ଡିଜିଟାଲ୍ କଣ୍ଢେଣ୍ଡ

ଉଚ୍ଚ ମାଧ୍ୟମିକ ଶିକ୍ଷା ପରିଷଦ ପକ୍ଷରୁ +୨ ପାଠ୍ୟକ୍ରମର ଡିଜିଟାଲ୍ କଣ୍ଢେଣ୍ଡ କରିବାକୁ ଯୋଜନା କରାଯାଇଛି । ଏକାଦଶ ଓ ଦ୍ଵାଦଶ ଶ୍ରେଣୀର ପାଠ୍ୟକ୍ରମ ଡିଜିଟାଲ୍ ଉପରେ ଅନୁଲୋକନରେ ଉପଲବ୍ଧ ହେବ । ଏହାକୁ ଉତ୍ତମ ଶିକ୍ଷକ ଓ ଛାତ୍ରଛାତ୍ରୀ ବ୍ୟବହାର କରିପାରିବେ । ଏହି ହାଇଡେନ୍-ସିଟି ଭିଡ଼ିଓ ମାଧ୍ୟମରେ ଉପଲବ୍ଧ ହେବାକୁ ଥିବାବେଳେ ଛୋଟ ବିଷୟବସ୍ତୁକୁ ନେଇ ୧୦ରୁ ୩୦ ମିନିଟ୍‌ର ଭିଡ଼ିଓ ରହିବ । ବିଷୟବସ୍ତୁ ସମ୍ବନ୍ଧୀୟ ପାଠ୍ୟକ୍ରମକୁ ଆନିମେସନ୍‌ଦ୍ଵାରା ବୁଝାଯିବ ବୋଲି ବିଭାଗ ପକ୍ଷରୁ ସୂଚନା ଦିଆଯାଇଛି ।

+9 - ଡିଜିଟାଲ୍ କଣ୍ଢେଣ୍ଟ

ଉଚ୍ଚ ମାଧ୍ୟମିକ ଶିକ୍ଷା ପରିଷଦ ପକ୍ଷରୁ +9 ପାଠ୍ୟକ୍ରମର ଡିଜିଟାଲ୍ କଣ୍ଢେଣ୍ଟ କରିବାକୁ ଯୋଜନା କରାଯାଇଛି । ଏକାଦଶ ଓ ଦ୍ଵାଦଶ ଶ୍ରେଣୀର ପାଠ୍ୟକ୍ରମ ଡିଜିଟାଲ୍ ଉପରେ ଅନୁଲାଇନ୍ରେ ଉପଲବ୍ଧ ହେବ । ଏହାକୁ ଉତ୍ତମ ଶିକ୍ଷକ ଓ ଛାତ୍ରଛାତ୍ରୀ ବ୍ୟବହାର କରିପାରିବେ । ଏହି ହାଇଡେନ୍ସିଟି ଭିଡ଼ିଓ ମାଧ୍ୟମରେ ଉପଲବ୍ଧ ହେବାକୁ ଥିବାବେଳେ ଛୋଟ ବିଷୟବସ୍ତୁକୁ ନେଇ ୧୦ରୁ ୩୦ ମିନିଟ୍ରେ ଭିଡ଼ିଓ ରହିବ । ବିଷୟବସ୍ତୁ ସମ୍ବନ୍ଧୀୟ ପାଠ୍ୟକ୍ରମକୁ ଆନିମେସନ୍ଦ୍ଵାରା ବୁଝାଯିବ ବୋଲି ବିଭାଗ ପକ୍ଷରୁ ସୂଚନା ଦିଆଯାଇଛି ।

+୯୨ ବିଦେଶୀ ଫୋନ୍ କଲ୍

ବିଦେଶୀ ନମ୍ବର ବିଶେଷକରି ଯେଉଁ ନମ୍ବର ଆରମ୍ଭରେ +୯୨ ଲେଖା ହୋଇଥିବା, ସେପରି କଲ୍ ନ ଉଠାଇବା ଲାଗି ଟେଲିକମ୍ ବିଭାଗ ପକ୍ଷରୁ ଜନସାଧାରଣଙ୍କୁ ସତର୍କ କରାଯାଇଛି । ଏହା ପାକିସ୍ତାନର କୋଡ୍ ନମ୍ବର । ସାଇବର୍ ଠକମାନେ ବିଦେଶୀ ନମ୍ବର ବ୍ୟବହାର କରି ଲୋକମାନଙ୍କୁ ହ୍ଵାର୍ସ୍ଵଅପ୍ ଜରିଆରେ କଲ୍ କରିବା ସହିତ ଭୟଭୀତ କରି ଗୁରୁତ୍ଵପୂର୍ଣ୍ଣ ତଥ୍ୟ ମାଗୁଛନ୍ତି । ଏପରି ଠକେଇର ଶିକାର ନ ହୋଇ ଜନସାଧାରଣ ‘ସଞ୍ଚାରସାଥୀ’ ପୋର୍ଟାଲ୍ରେ କିମ୍ବା ‘ସାଇବର୍ ଅପରାଧ ହେଲ୍ପଲାଇନ୍’

୧୯୩୦କୁ କଲ୍ କରି ଏ ସମ୍ପର୍କରେ ଜଣାଇପାରିବେ ବୋଲି ବିଭାଗ ପକ୍ଷରୁ କୁହାଯାଇଛି ।

Met. O.

ପାଣିପାଗ

ରାଜ୍ୟରେ ତାପମାତ୍ରା ବୃଦ୍ଧି ପାଇଛି । ଗତକାଳି ୫ଟି ସହରରେ ତାପମାତ୍ରା ୪୦ ଡିଗ୍ରୀ ରହିଥିଲାବେଳେ ଗ୍ରୀଷ୍ମ ଓ ଆର୍ଦ୍ରପାଗ ଲାଗି ରହିବ ବୋଲି ଭୁବନେଶ୍ୱରସ୍ଥିତ ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ର ପକ୍ଷରୁ ସୂଚନା ଦିଆଯାଇଛି । ଏଥିସହିତ କେତେକ ଜିଲ୍ଲାରେ ଘଡ଼ଘଡ଼ି ସହ ସାମାନ୍ୟରୁ ମଧ୍ୟମ ଧରଣର ବର୍ଷା ହେବାର ସମ୍ଭାବନା ରହିଛି । ଆସନ୍ତା ୨ ଦିନ ମଧ୍ୟରେ ଦିନ ତାପମାତ୍ରା ୨ ଡିଗ୍ରୀ ବୃଦ୍ଧି ପାଇବ ବୋଲି ପାଣିପାଗ ବିଭାଗ ପକ୍ଷରୁ ଆକଳନ କରାଯାଇଛି ।
